

भारत सरकार
वाणिज्य और उद्योग मंत्रालय
उद्योग संवर्धन और आंतरिक व्यापार विभाग
लोक सभा

अतारांकित प्रश्न संख्या: 3876

मंगलवार, 12 अगस्त, 2025 को उत्तर दिए जाने के लिए

छोटे व्यापारियों के लिए राष्ट्रीय व्यापार नीति

3876. श्री प्रवीन खंडेलवाल:

क्या वाणिज्य और उद्योग मंत्री यह बताने की कृपा करेंगे कि:

- (क) क्या सरकार का छोटे और सूक्ष्म व्यापारियों के लिए विशिष्ट प्रावधानों के साथ एक राष्ट्रीय व्यापार नीति तैयार करने का विचार है;
- (ख) यदि हाँ, तो तत्संबंधी ब्यौरा क्या है और दिल्ली जैसे शहरों में व्यापारी निकायों और बाजार संघों से परामर्श करने के लिए क्या कदम उठाए गए हैं; और
- (ग) क्या चांदनी चौक जैसे पारंपरिक बाजार केंद्रों से आदानों को शामिल किया गया है और यदि हाँ, तो तत्संबंधी ब्यौरा क्या है?

उत्तर

**वाणिज्य और उद्योग मंत्रालय में राज्य मंत्री
(श्री जितिन प्रसाद)**

(क) से (ग): राष्ट्रीय खुदरा व्यापार नीति का एक मसौदा तैयार किया गया है। केंद्र सरकार के मंत्रालयों/विभागों, राज्य सरकारों और प्रमुख उद्योगों/व्यापार संघों सहित विभिन्न हितधारकों से परामर्श किया गया है। राष्ट्रीय खुदरा व्यापार नीति का मसौदा खुदरा व्यापार के समग्र विकास हेतु ऐसी कार्यनीति तैयार करने पर केंद्रित है, जिसमें अनुपालन बोझ को कम करने, ऋण तक पहुंच को आसान बनाने और खुदरा व्यापार के सभी स्वरूपों के लिए गौण अपराधों को गैर-अपराधीकृत करने जैसे कई उपायों के माध्यम से खुदरा क्षेत्र में ईज ऑफ डूइंग बिजनेस को बढ़ावा देने के लिए लक्षित प्रयास किए जाएं। लाइसेंस की आवश्यकता का आकलन करने, नवीनीकरण की आवश्यकता को समाप्त करने, निरीक्षण सुधारों, सार्वजनिक सेवा वितरण को सुगम बनाने, सिंगल विंडो सुविधा प्रणाली की शुरुआत आदि पर विशेष बल दिया जा रहा है।
